

गाव नमुना ७/१२ व ८अ वर नवीन
ई-महाभूमिचा लोगो वापरण्याबाबत

महाराष्ट्र शासन
महसूल व वन विभाग
शासन निर्णय क्रमांक : संकीर्ण २०१५/ प्र.क्र. २८४ /ल-१
मादाम कामा रोड, हुतात्मा राजगुरु चौक,
मंत्रालय, मुंबई ४०००३२
तारीख : ०३ मार्च २०२०

संदर्भ:- १) जमाबंदी आयुक्त आणि संचालक भूमि अभिलेख, (महाराष्ट्र राज्य) पुणे यांचेकडील दि. ०५/०६/२०१५ चा प्रस्ताव.
२) शासन निर्णय, महसूल व वन विभाग, क्र. संकीर्ण २०१५/प्र.क्र. २८४ /ल-१, दि. २८.०२.२०२०

प्रस्तावना

राष्ट्रीय भूमि अभिलेख आधुनिकीकरण कार्यक्रम हा केंद्र पुरस्कृत कार्यक्रम राज्यात “ई-महाभूमि” या नावाने राबविण्यात येत असून या कार्यक्रमांतर्गत ई-फेरफार हा प्रकल्प राबविण्यात येत आहे. यामध्ये भूमि अभिलेख विभाग, महसूल विभाग आणि नोंदणी विभाग यांचे दस्त नोंदणी व फेरफार विषयक कामकाज आज्ञावलीद्वारे एकमेकांशी संलग्न केले आहे.

राज्यामध्ये ऑनलाईन फेरफाराची अंमलबजावणी सुरु झाली असल्याने संगणकीकृत अधिकार अभिलेख (गा.न.नं. ७/१२ व ८अ) नागरीकांना ऑनलाईन उपलब्ध करून देण्यासाठी नवीन अद्यावत संकेतस्थळ विकसित करण्यात आलेले आहे. ई-फेरफार प्रकल्पाचे अंमलबजावणीमध्ये जिल्ह्यातील तालुकानिहाय गा.न.नं. ७/१२ चा डेटा ऑनलाईन अद्यावत होत आहे. त्यामुळे नागरीकांना अधिकार अभिलेखाच्या नकला ऑनलाईन तसेच तलाठ्याकडील लॅपटॉपद्वारे उपलब्ध करून दिल्या जात आहेत. सदर संगणकीकृत गा.न.नं. ७/१२ व ८अ (अधिकार अभिलेख) वर वापरण्याकरीता महाराष्ट्र शासनाचा लोगो (लामण दिवा) व ई- महाभूमि संस्थेचा लोगो (Water Mark) चे चिन्ह वापरण्याचा प्रस्ताव शासनाच्या विचाराधीन होता. त्याअनुषंगाने संदर्भ क्र. २ येथील दि. २८/०२/२०२० रोजी गा.न.नं. ७/१२ व ८अ वर नवीन ई- महाभूमिचा लोगो वापरण्याबाबत शासन निर्णय निर्गमित करण्यात आला आहे. तथापि सदर शासन निर्णयात काही आवश्यक सुधारणा करणे अनिवार्य असल्याने दि. २८/०२/२०२० चा शासन निर्णय अधिक्रमित करून खालीलप्रमाणे निर्णय घेतला आहे.

शासन निर्णय -

ई-फेरफार ह्या प्रकल्पांतर्गत राज्यातील सध्या ऑनलाईन ई- फेरफार अंतर्गत जनतेला तलाठ्याकडील लॅपटॉपद्वारे व ऑनलाईन पुरविण्यांत येणाऱ्या संगणकीकृत गा.न.नं. ७/१२ व ८अ च्या नकलांवर महाराष्ट्र शासनाचा लोगो (लामण दिवा) कागदाच्या वरच्या बाजूस

मध्यभागी व ई- महाभूमि प्रकल्पाचा लोगो (Water mark) मध्यभागी वापरण्यास शासन याद्वारे परवानगी देत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २०२००३०३१५३८५९६६१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्र राज्यपाल यांच्या आदेशानुसार व नावांने.

(डॉ. संतोष भोगले)
शासनाचे सह सचिव

प्रत,

१. मा.राज्यपाल यांचे सचिव
२. मा.मुख्यमंत्री यांचे प्रधान सचिव
३. मा.उपमुख्यमंत्री यांचे प्रधान सचिव
४. मा.मंत्री (महसूल) यांचे खाजगी सचिव
५. मा.राज्यमंत्री (महसूल) यांचे खाजगी सचिव
६. मा.मुख्य सचिव यांचे उप सचिव
७. अप्पर मुख्य सचिव/प्रधान सचिव/सचिव, सर्व मंत्रालयीन विभाग
८. सर्व विभागीय आयुक्त
९. जमाबंदी आयुक्त आणि संचालक, भूमि अभिलेख (महाराष्ट्र राज्य), पुणे
१०. सर्व जिल्हाधिकारी
११. महालेखापाल (लेखा परीक्षा), महाराष्ट्र १ व २, मुंबई/नागपूर
१२. महालेखापाल (लेखा व अनुज्ञेयता), महाराष्ट्र १ व २, मुंबई/नागपूर
१३. कोषागार अधिकारी, पुणे
१४. माहिती जनसंपर्क महासंचालनालय, मंत्रालय, मुंबई (५ प्रती प्रसिध्दीकरीता)
१५. माहिती तंत्रज्ञान संचालनालय, सामान्य प्रशासन विभाग, मंत्रालय, मुंबई
१६. नियोजन विभाग, का. क्र.१४७५, मंत्रालय, मुंबई
१७. वित्त विभाग, कार्यासन क्र. व्यय १०/अर्थसंकल्प-६, मंत्रालय, मुंबई